

09/12/2025

09.25 AM(5 min)

آداب

یہ آکاش وانی سرینگر ہے ۔

اب آپ اعجازہ اختر سے خبریں سنئے۔

صدر جمہوریہ

صدر جمہوریہ درو پدی مرمو آج نئی دلی میں سال 2023 اور 2024 کیلئے ہینڈی کرافٹس ایوارڈ عطا کرے گی ۔ ایوارڈ حاصل کرنے والوں مینوادی سے تعلق رکھنے والے کاریگر منظور احمد خان اور خواجہ نذیر علی بھی شامل ہیں ۔ جنہیں ایوارڈ بالترتیب قالین بافی اور سوزنی کام کیلئے دیا جا رہا ہے۔

ایل جی

لیفٹنٹ گورنر منوج سنہا نے نو جوانوں اور کھلاڑیوں پر زور دیا ہے کہ وہ اپنی محنت اور لگن کے ساتھ اپنے خوابوں کو شرمندہ تعبیر کرتے ہوئے زندگی کے ہر ایک شعبے میں آگے بڑھیں۔ جموں میں کل کشمیری پنڈت پرنیمر لیگ کے چھٹے شمارے کا آغاز کرنے کے بعد انہوں نے کہا کہ کھیل کود افراد کے ساتھ ساتھ سماج اور قوم میں مثبت تبدیلی لا سکتے ہیں۔

.....

منوج سنہا

دریں اثنا لیفٹنٹ گورنر منوج سنہا نے لوگوں سے اپیل کی ہے کہ وہ آرمڈ فورسز فلیگ ڈے فنڈ کیلئے بھر پور عطیہ دیں۔ لوک بھون جمون میں کل مسلح افواج کے ویٹرنز کے ساتھ ملاقات کے دوران انہوں نے کہا کہ قوم فوجیوں کی قربانیوں کیلئے ہمیشہ ان کی مرہون منت رہے گی ۔ انہوں نے مسلح افواج کے شہیدوں کو خراج عقیدت ادا کیا۔

## وزیر اعلیٰ

وزیر اعلیٰ عمر عبداللہ نے کہا ہے کہ موجودہ حکومت ہر ایک سیکٹر میں لوگوں کی راحت رسانی کیلئے وعدہ بند ہے اور بنیادی سہولیات کی دستیابی کو یقینی بنانے کے ساتھ ساتھ عام لوگوں کے معیار حیات میں بہتری لانے کی طرف خصوصی توجہ دی جا رہی ہے ۔

ان باتوں کا اظہار انہوں نے کل جموں میں متعدد عوامی وفود کے ساتھ ملاقات کرنے کے دوران کیا۔ ان وفود نے عوامی بہبود سے جڑے معاملات اور ترقیاتی مسائل وزیر اعلیٰ کی نوٹس میں لائے۔

## بین الاقوامی دن

آج انسداد رشوت ستانی کا بین الاقوامی دن ہے ۔ آج کے دن سماج کو اس بدعت سے پاک کرنے کا عہد ڈھرایا جاتا ہے۔ اینٹی کورپشن بیورو جمونکشمیر کے ڈائریکٹر شکتی کمار پاٹھک نے اپنے پیغام کے ساتھ ٹول فری ACB مینکھا کہ لوگ رشوت خوری کے کسی بھی معاملے کے خلاف نمبر 1800-180-7152 یا وٹس ایپ نمبر 9419678060 پر رابطہ کر سکتے ہیں۔

.....

## سکینہ

اسپتال سرینگر کا دورہ کر کے وہاں SMHS صحت و طبی تعلیم کی وزیر سکینہ ایتو نے کل مریضوں کیلئے دستیاب سہولیات اور بنیادی ڈھانچے کا جائزہ لیا۔ انہوں نے اسپتال انتظامیہ کو ہدایت دی کہ وہ موسم سرما کے دوران مریضوں کیلئے طبی نگہداشت کی معیاری سہولیات دستیاب رکھیں۔

## چیف سیکریٹری

چیف سیکریٹری اٹل ڈلو نے جموں میں منعقدہ ایک میٹنگ کے دوران جموں کشمیر میں مرکزی قائم کرنے کی تیاری Vidyalyaya اور کیندر Jawahar Navodaya Vidyalaya تعلیمی اداروں ، اور پیشرفت کا جائزہ لیا۔

چیف سیکریٹری نے ڈپٹی کمشنروں کو ہدایت دی کہ وہ اپنے اپنے ضلعوں میں ان اسکولوں کے عارضی کام کاج کیلئے کرایہ پر اقامتی جگہوں کی نشاندہی کریں ۔

ونٹر

درجہ حرارت میں گراوٹ کے ساتھ ساتھ گرمی دینے والے آلات کا استعمال بڑھ رہا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

-----

صوبائی کمشنر

صوبائی کمشنر کشمیر انشل گرگ نے کل سرینگر میں ایک میٹنگ کے دوران ہوٹل سنتور اور کے درمیان سہولیات اور خدمات کی منتقلی سے جڑے التواء میں پڑے معاملات سے متعلق SKICC کا جائزہ لیا۔ ATR

بھگت

خوراک اور سول سپلائز محکمے کے کمشنر سیکریٹری سوربھ بھگت نے کل سرینگر میں ایک میٹنگ کے دوران وادی میں موسم سرما کے دوران محکمے کی طرف سے غذائی اجناس کی دستیاب کے عمل کا جائزہ لیا۔ انہیں بتایا گیا کہ سرحدی اور دور افتادہ علاقوں میں پورے سرما کیلئے غذائی اجناس کا وافر سٹاک موجود ہے۔

پلوامہ

پلوامہ کے ڈپٹی کمشنر ڈاکٹر بشارت قیوم نے کل ایک میٹنگ کے دوران ضلع بھر میں موسم سرما کیلئے مختلف محکموں کی تیاریوں کا جائزہ لیا۔ انہوں نے افسروں کو ہدایت دی کہ وہ چوکسی کی حالت میں رہیں اور امکانی برفباری کے دوران لوگوں کیلئے ہر طرح کی بنیادی سہولیات کی دستیابی کو یقینی بنائیں۔

اس کے ساتھ ہی خبروں کا یہ بلیٹن ختم ہوا۔

خبروں کا اگلا بلیٹن دن میں بارہ بج کر تیس منٹ پر

اردو میں نشر ہو گا۔

ہمیں دیجئے اجازت، خدا حافظ